

<><><><><><><><>

- शिक्षा सचिव अरवा गोपी कृष्णा ने कहा है कि अगस्त के आखिर तक रिक्त पदों को भरने का काम पूरा हो जाएगा।
- दक्षिण अंडमान के माईल तिलक क्षेत्र में स्थित झींगा नाला बांध को ऊँचा किया जाएगा।
- सदभावना दिवस पर आज प्रदेश कांग्रेस पार्टी मुख्यालय गांधी भवन में श्रद्धांजलि कार्यक्रम का आयोजन किया गया।
- छोलदारी में स्लुईस गेट का निर्माण किया जा रहा है।
- विशाखापत्तनम से आ रहे जहाज़ एम.वी. स्वराजद्वीप के कल सुबह सात बजे तक पोर्ट ब्लेयर पहुंचने की संभावना है।

<><><><><><><><>

शिक्षा सचिव अरवा गोपी कृष्णा ने कहा है कि अगस्त के आखिर तक रिक्त पदों को भरने का काम पूरा हो जाएगा। आकाशवाणी समाचार के साथ बातचीत में उन्होंने कहा कि जितने भी लम्बित विभागीय पदोन्नति के मामले थे, उन्हें इस वर्ष मार्च से पहले निपटा दिया गया है। प्राथमिक शिक्षकों को नियुक्त करने का कार्य जल्द आरंभ होगा।

<><><><><><><><>

दक्षिण अंडमान के माईल तिलक क्षेत्र में स्थित झींगा नाला बांध को ऊँचा किया जाएगा। अंडमान लोक निर्माण विभाग के ग्रामीण निर्माण संभाग विम्बर्लीगंज के अधिशासी अभियंता एम. चोई ने बताया कि इसके लिए निविदा आमंत्रित की गई थी और काम भी शुरू हो चुका है। अगले वर्ष मार्च तक ऊँचाई बढ़ाने का कार्य पूरा हो जाएगा। इससे कई क्षेत्र के लोगों को जलापूर्ति की समस्या से निजात मिलेगा। मौजूदा समय में इस बांध में एक दशमलव दो करोड़ लीटर पानी एकत्र होते हैं। दो मीटर ऊँचाई बढ़ने से इसकी भंडारण क्षमता तीन करोड़ लीटर पानी एकत्र करने की हो जाएगी। उन्होंने बताया कि बम्बूपलाट में भी बांध की ऊँचाई बढ़ाने का प्रस्ताव है। कड़ाकाचांग पुल के बारे में बोलते हुए श्री चोई ने कहा कि इस कार्य को भी जल्द पूरा कर लिया जाएगा।

इस बीच, शैतानखाड़ी और मथुरा क्षेत्र में रहने वाले लोगों को पिछले तीन दिनों से पेयजल की आपूर्ति नहीं हो रही है। इससे ग्रामवासी काफी परेशान है।

<><><><><><><><>

अंतर्राष्ट्रीय योग दिवस मनाए जाने के सिलसिले में गर्ल्स स्कूल के सभागार में निशुल्क योग प्रशिक्षण का आयोजन किया गया है। एक माह तक चलने वाले इस कार्यक्रम में लोग सुबह पाँच बजे से साढ़े छः बजे तक और शाम पाँच बजे से साढ़े छः बजे तक भाग ले सकते हैं। गर्ल्स स्कूल के सभागार में ही नामों का पंजीकरण किया जा रहा है।

<><><><><><><><>

विश्व मधुमक्खी दिवस पर कल उत्तरी अंडमान के सुभाषग्राम पंचायत हॉल में कार्यक्रम आयोजित हुआ। कृषि विभाग और उच्च मूल्य कृषि विकास एजेंसी के सहयोग से आयोजित इस कार्यक्रम में सरपंच एल.एन. राजू मुख्य अतिथि थे। कार्यक्रम के आरंभ में कृषि सहायक दिनेश चन्दर दास ने इस दिवस के महत्व पर प्रकाश डालते हुए मधुमक्खी पालन के लिए किसानों को प्रोत्साहित किया। उन्होंने शहद के महत्व पर भी जानकारी दी। किसानों के लिए क्वीज़ प्रतियोगिता का भी आयोजन किया गया।

<><><><><><><><>

पूर्व प्रधानमंत्री राजीव गांधी की सत्ताईसवीं पुण्यतिथि पर आज पोर्ट ब्लेयर में भी कार्यक्रम आयोजित हुआ। प्रदेश कांग्रेस पार्टी की ओर से गांधी भवन में श्रद्धांजलि समारोह आयोजित हुआ और नेताओं की ओर से पुष्पांजलि अर्पित की गई।

<><><><><><><><>

प्रदेश कांग्रेस पार्टी अध्यक्ष कुलदीप राय शर्मा ने सूर्यचक्र बिजली निगम बम्बूपलाट में काम कर रहे पचास से अधिक लोगों के रोजगार से संबंधित मामले को ऊर्जा सचिव के समक्ष उठाया है। इनके नाम लिखे पत्र में श्री शर्मा ने कहा है कि मार्च तक इन्हें तनखाह नहीं मिली है और बोनस भी पिछले तीन वर्षों से नहीं दिया गया है। जिन लोगों की सेवाएं निगम ने ली थी, उन्हें दोबारा प्रशासन विभिन्न कार्यों में नियुक्त कर सकता है और इनके अनुभव का इस्तेमाल कर सकता है। श्री शर्मा ने ऊर्जा

